

Европд атомн зер-зев уга зон бӯрдәхин төлә

БЕРЛИН. (ТАСС). „Юнге вельт“ газетин сонъсхврар, Германск Демократическ Респуббликин цуг округсар, шидрхн немецк сул багъчудин Союзин (ССНМ) кесг райондин болн балгъсдин организацсин конференцс кегдв. Конференцс деер, эн джилин апрель сард Эрфурт балгъснд болх Германә кәдлмшч багъчудин конгрессд белдлгәнә тәрт гол оныг өггдв. Зәрм конференцсин орлцачнр, Европд атомн зер-зев уга зон бӯрдәхин тускар, германск хойр государствс оln әмтнәс сурвр кехиг ФРГ-н правительств зөвшлхиг, чидлән негдүлдж некхм гидж Западн Германә багъчудур дуудвр кецхәв. Карл-Маркс-Штатд балгъсна ССНМ организацин конференцин делегатнр, Дюссельдорфин кәдлмшч багъчудт бичг илгәцхәв. Аденауэрин правительствин бәрджәх атомн дәәнд белдлгәнә политикин өмнәс, нарт делкән бәәдл ясрулхин төлә, чидлән негдүлдж ноолдий гидж телн дуудджацхана.

Ростокан багъчуд болн кӯүкд, Гамбург балгъсна „Соколы“ гидг социал-демократическ организацд, тер мет Гамбургин баахн профсоюзин чледт илгәсн бичгтән, Европд атомн зер-зев уга зон бӯрдәхиг некгч гар тәвлгъ, демонстрацс, митингс, бӯрдәцхәтн гидж келджәцхәнә.